



मुख्यमंत्री भजनलाल शर्मा ने सवाई माधोपुर के खण्डार में पंडित दीनदयाल उपाध्याय अंत्योदय संबल पखवाड़े के दौरान आयोजित जनसभा को संबोधित किया। इस अवसर पर उन्होंने विभिन्न योजनाओं के लाभार्थियों को लाभ के चैक व दस्तावेज सौंपे।

मुख्यमंत्री ने बालेर-करणापुर सड़क निर्माण कराने की घोषणा की

उन्होंने खंडार में दीनदयाल अंत्योदय शिविर का अवलोकन कर जनसभा को संबोधित किया

सवाई माधोपुर, 3 जुलाई (निसं)। मुख्यमंत्री भजनलाल शर्मा ने कहा, पंडित दीनदयाल उपाध्याय का मानना था कि अन्तिम पायदान पर बैठे व्यक्ति के उत्थान से ही सशक्त राष्ट्र का निर्माण किया जा सकता है। “पंडित दीनदयाल उपाध्याय अंत्योदय संबल पखवाड़ा” उनके इसी सपने को साकार करने की दिशा में एक महत्वपूर्ण प्रयास है।

शर्मा गुरुवार को सवाई माधोपुर के खण्डार उपखण्ड में बालेर के राजकीय उच्च माध्यमिक विद्यालय में पंडित दीनदयाल उपाध्याय अंत्योदय संबल पखवाड़े के दौरान आयोजित जनसभा को संबोधित कर रहे थे। उन्होंने कहा कि सवाई माधोपुर अपनी प्राकृतिक सुंदरता और ऐतिहासिक धरोहर के लिए विश्वभर में प्रसिद्ध है। यहां का रणथंभौर राष्ट्रीय उद्यान जहां बाघों के लिए दुनियाभर में जाना जाता

■ **मुख्यमंत्री भजनलाल ने कहा कि सवाई माधोपुर में इन शिविरों के माध्यम से अब तक सीमा ज्ञान के 410, रास्तों के 228 तथा आपसी सहमति से बँटवारे के 161 प्रकरणों का निस्तारण हो चुका है।**

है, वहीं, रणथंभौर का किला यूनेस्को विश्व धरोहर स्थल है। सवाई माधोपुर के अमरुदों की अपनी विशेष पहचान है।

शर्मा ने कहा कि इन शिविरों के माध्यम से गरीब और वंचित वर्ग को सरकारी योजनाओं का लाभ दिलाकर उनके जीवन को बेहतर बनाने का प्रयास किया जा रहा है। इस अभियान का उद्देश्य है कि प्रशासन और जनता के बीच कोई खाई नहीं हो तथा कोई भी व्यक्ति विकास की मुख्य धारा से छूट न जाए।

उन्होंने कहा कि सवाई माधोपुर में

इन शिविरों के माध्यम से अब तक सीमाज्ञान के 410, रास्तों के 228, आपसी सहमति से बँटवारे के 161 प्रकरणों का निस्तारण कर स्वामित्व के 689 कार्ड वितरित किये गये तथा 33 हजार 414 पौधों के वितरण सहित, विभिन्न जनहित के कार्य किए गए।

मुख्यमंत्री ने कहा कि पिछले डेढ़ साल में प्रदेश में जितने काम हुए, उतने पूर्ववर्ती सरकार अपने पूरे 5 साल में भी नहीं कर पाई। हमारी सरकार प्रत्येक विधानसभा क्षेत्र के विकास एवं उन्नयन के लिए काम कर रही है।

मुख्यमंत्री ने इस अवसर पर 10

करोड़ रुपये की लागत से बालेर-करणापुर सड़क का निर्माण कराने की भी घोषणा की तथा विभिन्न योजनाओं के लाभार्थियों, प्रवीण बैरवा (एनएफएसए), सरोज (कन्यादान योजना), सम्पति देवी (वृद्धावस्था पेंशन), रामवीर मीना (स्वामित्व पट्टा) तथा मीना देवी (पीएम आवास योजना), सम्पति देवी (वृद्धावस्था पेंशन), रामवीर मीना (स्वामित्व पट्टा) तथा मीना देवी (पीएम आवास योजना), सम्पति देवी (वृद्धावस्था पेंशन) को प्रमाण-पत्र एवं चैक वितरित किए।

मुख्यमंत्री ने समारोह परिसर में वृक्षारोपण समारोह में खण्डार विधायक जितेन्द्र गोठवाल, संभागीय आयुक्त भरतपुर डॉ. टीना सोनी, महानिरीक्षक पुलिस रंज भरतपुर राहुल प्रकाश, मुख्य वन संरक्षक अनूप के.आर., जिला कलक्टर काना राम, पुलिस अधीक्षक ममता गुप्ता सहित, अनेक गणमान्य लोग व आमजन उपस्थित थे।

बागेश्वर धाम में टैंट गिरा, एक की मौत, 8 घायल

बागेश्वर, 03 जुलाई। मध्य प्रदेश के छतरपुर जिले में स्थित बागेश्वर धाम से हादसे की बड़ी खबर सामने आ रही है। जानकारी के मुताबिक, बागेश्वर धाम परिसर में टैंट गिरने के कारण एक श्रद्धालु की मौत हो गई है। वहीं, 8 लोग इस हादसे में घायल बताए जा रहे हैं। जानकारी के मुताबिक, बागेश्वर धाम में ये हादसा गुरुवार को सुबह-सुबह करीब 7 बजे आरती के बाद हुआ। आपको बता दें कि बागेश्वर धाम के पीठाधीश्वर धीरेन्द्र कृष्ण शास्त्री हैं जो कि देश के सबसे चर्चित संतों या कथवाचकों में से एक हैं।

छतरपुर के गढ़ा गांव में स्थित बागेश्वर धाम परिसर में जब टैंट गिरा, तब लोहे का एंगल सिर में लगने से एक श्रद्धालु की मौत हो गई। वहीं, इस हादसे में 8 लोग घायल हुए हैं। सभी घायलों को इलाज के लिए छतरपुर जिला अस्पताल में भर्ती कराया गया है। जानकारी के मुताबिक, गुरुवार सुबह करीब 7 बजे आरती के बाद बारिश हो रही थी।बारिश से बचने के लिए श्रद्धालु टेंट के नीचे इकट्ठा हुए थे।

भाग लेने से नहीं रोक सकते।”

गौरतलब है कि पाकिस्तान की भागीदारी पर पहलगाम आतंकी हमले और उसके बाद सीमा पार स्थित आतंकी ठिकानों पर चलाए गए ऑपरेशन सिंदूर के कारण संदेह बना हुआ था।

जब यह पूछा गया कि क्या भारत

को सितंबर में क्रिकेट के एशिया कप में पाकिस्तान के खिलाफ खेलने की अनुमति दी जाएगी, तो उन्होंने जवाब दिया, “बीसीसीआई ने अभी तक इस बारे में हमसे संपर्क नहीं किया है। जब वे हमसे संपर्क करेंगे, तब इस पर विचार किया जाएगा।”

‘अमेरिका, उन देशों पर जो ...

(प्रथम पृष्ठ का शेष)

साथ प्रवेश कर रहे हैं। अगर भारत अमेरिकी प्रतिबंधों की अवहेलना करते हुए रूसी तेल आयात जारी रखता है, तो अमेरिका इन उत्पादों पर 500 प्रतिशत आयात शुल्क लगा सकता है। इसका अर्थ होगा कि भारतीय उत्पाद अमेरिकी बाजार में अत्यधिक महंगे हो जाएंगे और प्रतिस्पर्धा में टिक नहीं पाएंगे।

उदाहरण के लिए, अगर एक परिधान की कीमत 10 डॉलर है, तो टैरिफ के बाद वह 60 डॉलर हो सकती है, जिससे अमेरिका में उसकी मांग और भारतीय निर्यातकों के अनुबंध खत्म हो सकते हैं। भले ही अमेरिका-भारत व्यापार संबंध मजबूत और विविधित हो रहे हैं, लेकिन वे अत्यधिक संवेदनशील भी हैं, अचानक नीतिगत बदलावों, रणनीतिक समीकरणों और भू-राजनीतिक परिस्थितियों से प्रभावित हो सकते हैं। रूसी तेल को लेकर 500 प्रतिशत टैरिफ की धमकी इसका ताजा उदाहरण है, अमेरिका शायद भारत की विदेश नीति को आर्थिक दबाव के जरिए प्रभावित करना चाहता है। भारत की ओर से इस खतरे को कम करने के लिए प्रयास किए जा रहे हैं, जैसे ऊर्जा स्रोतों में विविधता लाना, अमेरिका से तेल आयात बढ़ाना, कूटनीतिक संतुलन साधना और अमेरिकी बाजारों तक दीर्घकालिक पहुंच सुनिश्चित करने की कोशिश करना आदि।

अभिनेत्री जैकलीन फर्नांडिस की याचिका खारिज

नई दिल्ली, 03 जुलाई। दिल्ली हाईकोर्ट ने बॉलीवुड एक्ट्रेस जैकलीन फर्नांडीज की उस याचिका को खारिज कर दिया है, जिसमें उन्होंने 200 करोड़ रुपये के मनी लॉन्ड्रिंग मामले में अपने खिलाफ दर्ज एफआईआर रद्द करने की मांग की थी।

जैकलीन ने प्रवर्तन निदेशालय (ईडी) की दूसरी सप्लीमेंट्री चार्जशीट और दिल्ली की एक निचली अदालत में लंबित कार्यवाही को रद्द करने का भी अनुरोध किया था। लेकिन जस्टिस अनीश दयाल ने उनकी याचिका खारिज

■ **जैकलीन ठग सुकेश चंद्रशेखर के साथ मनी लॉण्डरिंग में आरोपी हैं। उन्होंने दिल्ली हाईकोर्ट में याचिका दायर कर उनके खिलाफ दर्ज एफ.आई.आर. रद्द करने की मांग की थी।**

कर दी। सुनवाई के दौरान, ईडी के वकील ने याचिका का विरोध करते हुए कहा कि जैकलीन की याचिका में कोई दम नहीं है। विशेष अदालत ने भी अभियोजन शिकायत (आरोप पत्र) का संज्ञान लिया था और पहली नजर में आरोपों में दम नजर आया था। वकील ने ये भी कहा कि संज्ञान लेने के आदेश को चुनौती नहीं दी गई है। बता दें, जैकलीन फर्नांडीज ठग सुकेश चंद्रशेखर के खिलाफ दर्ज मनी लॉन्ड्रिंग मामले में आरोपी हैं। वे जांच के दौरान पृष्ठताछ के लिए ईडी के सामने पेश भी हो चुकी हैं।

कांग्रेससाध्यक्ष ...

(प्रथम पृष्ठ का शेष)

आयात करता है, जो फलों, सब्जियों और लाभकारी फसलों की पैदावार बढ़ाने के लिए बेहद जरूरी है।”

उन्होंने पूछा “क्या इससे हमारे करोड़ों किसानों को नुकसान नहीं होगा, जो यूएफओ और डीएपी खाद की कमी से पहले से ही जूझ रहे हैं?”

खडगे ने प्रधानमंत्री मोदी को सीधे निशाने पर लेते हुए, उनके एक्स हैडल को टैग करते हुए लिखा: “आपकी सरकार की ‘चीनी गारंटी’ की कोई एक्सपायरी डेट नहीं है। पांच साल पहले गलवान में 20 वीर सैनिकों के बलिदान के बाद, आपने चीन को ‘क्लीन चिट’ दे दी। आज चीन उसका पूरा फायदा उठा रहा है, और हम सिर्फ असह्य को तरह मूकदर्शक बनकर देख रहे हैं।”

उन्होंने कहा कि भले ही यह कवायद बिहार में शुरू की गई हो, लेकिन इसका असली निशाना पश्चिम बंगाल है, जहां अगले वर्ष चुनाव होने हैं। उन्होंने आरोप लगाया कि ग्रामीण बंगाल के मतदाताओं के नाम हटा दिए जाएंगे और उनकी जगह बिहार, उत्तर प्रदेश, राजस्थान, हरियाणा और अन्य राज्यों से आए नाम जोड़े जाएंगे।

बिहार में भी चुनाव आयोग के इस कदम का विरोध हो रहा है। कांग्रेस ने इसे

लखनऊ, 03 जुलाई। सपा प्रमुख अखिलेश यादव ने कहा कि हमने बिहार में लालू यादव को समर्थन देने का फैसला किया है। उनकी सरकार बनानी है। वहां भाजपा चुनाव आयोग के साथ मिल कर गड़बड़ी करना चाहती है।

साथ ही उन्होंने वोटर लिस्ट वेरिफिकेशन पर भी सवाल खड़े किए हैं। अगर जेडी नेता तेजस्वी यादव बिहार में वोटर लिस्ट वेरिफिकेशन पर लगातार सवाल खड़े कर रहे हैं। अब इस मामले पर अखिलेश यादव ने भी तेजस्वी का समर्थन किया है और भाजपा पर आरोप लगाए हैं।

वहीं, समाजवादी पार्टी (सपा) के अध्यक्ष अखिलेश यादव ने यूपी सरकार पर तीखा हमला किया और

अखिलेश यादव ने बिहार में आर.जे.डी. को समर्थन दिया

सपा प्रमुख ने वोटर वैरिफेशन विवाद पर आर.जे.डी. नेता तेजस्वी का समर्थन किया

लखनऊ, 03 जुलाई। सपा प्रमुख अखिलेश यादव ने कहा कि हमने बिहार में लालू यादव को समर्थन देने का फैसला किया है। उनकी सरकार बनानी है। वहां भाजपा चुनाव आयोग के साथ मिल कर गड़बड़ी करना चाहती है।

साथ ही उन्होंने वोटर लिस्ट वेरिफिकेशन पर भी सवाल खड़े किए हैं। अगर जेडी नेता तेजस्वी यादव बिहार में वोटर लिस्ट वेरिफिकेशन पर लगातार सवाल खड़े कर रहे हैं। अब इस मामले पर अखिलेश यादव ने भी तेजस्वी का समर्थन किया है और भाजपा पर आरोप लगाए हैं।

वहीं, समाजवादी पार्टी (सपा) के अध्यक्ष अखिलेश यादव ने यूपी सरकार पर तीखा हमला किया और

आरएसएस के प्रांत प्रचारकों की आज से दिल्ली में बैठक

तीन दिवसीय बैठक में संगठनात्मक मुद्दों पर चर्चा होगी, सरसंघचालक व सरकार्यवाह भी उपस्थित रहेंगे

■ **आरएसएस के अखिल भारतीय प्रचार प्रमुख सुनील आंबेकर ने बताया कि संघ के शताब्दी वर्ष के दौरान सरसंघचालक के साथ विशेष संवाद का कार्यक्रम दिल्ली, मुंबई, कोलकाता व बैंगलुरु में आयोजित किया जायेगा, जिसमें समाज के प्रमुख लोगों को बुलाया जायेगा।**

जयपुर, 3 जुलाई। राष्ट्रीय स्वयंसेवक संघ की तीन दिवसीय अखिल भारतीय प्रांत प्रचारक बैठक का आयोजन केशव कुंज (दिल्ली) में 4 से 6 जुलाई तक होने वाला है। बैठक में मुख्यतः संगठनात्मक विषयों पर चर्चा होगी। यह बैठक निर्णय लेने वाली बैठक नहीं है। इसमें प्रांतों में संगठन के कार्य की प्रगति व अनुभवों पर चर्चा होती है। कार्य विभागों के कार्य को लेकर भी चर्चा होती है। बैठक में सरसंघचालक, सरकार्यवाह की उपस्थिति रहती है। उनका मार्गदर्शन सभी कार्यकर्ताओं को प्राप्त होता है।

राष्ट्रीय स्वयंसेवक संघ के अखिल भारतीय प्रचार प्रमुख सुनील आंबेकर ने केशव कुंज में पत्रकारों से बातचीत के दौरान बैठक में आने वाले विषयों के संबंध में जानकारी दी। इस अवसर पर उनके साथ सह प्रचार प्रमुख नरेन्द्र ठाकुर तथा प्रदीप जोशी भी उपस्थित थे।

बिहार में मतदाता के ...

(प्रथम पृष्ठ का शेष)

शांमिल हुए सभी मतदाताओं को स्वयं की तथा अपने माता-पिता की नागरिकता का प्रमाण देना होगा। यह कदम चुनाव से कुछ ही महीने पहले उठाए जाने के कारण, इसकी व्यवहारिकता पर सवाल उठ रहे हैं और बड़े पैमाने पर मतदाताओं के मतदान से वंचित रह जाने की आशंका भी जताई जा रही है। एआईएमआईएम नेता असदुद्दीन ओवैसी ने आरोप लगाया कि चुनाव आयोग का उपयोग नेशनल रजिस्टर ऑफ सितिजन्स (एनआरसी) लागू करने के लिए किया जा रहा है।

पश्चिम बंगाल की मुख्यमंत्री ने इस प्रक्रिया को एनआरसी से भी अधिक खतरनाक बताया।

उन्होंने कहा कि भले ही यह कवायद बिहार में शुरू की गई हो, लेकिन इसका असली निशाना पश्चिम बंगाल है, जहां अगले वर्ष चुनाव होने हैं। उन्होंने आरोप लगाया कि ग्रामीण बंगाल के मतदाताओं के नाम हटा दिए जाएंगे और उनकी जगह बिहार, उत्तर प्रदेश, राजस्थान, हरियाणा और अन्य राज्यों से आए नाम जोड़े जाएंगे।

बिहार में भी चुनाव आयोग के इस कदम का विरोध हो रहा है। कांग्रेस ने इसे

“समाधान के नाम पर एक कपटपूर्ण और संदिग्ध विचार” बताया, जिसमें राज्य की मशीनरी (तंत्र) की ताकत का इस्तेमाल करके, जानबूझकर मतदाताओं को बाहर किये जाने का खतरा है। एक प्रेस कॉन्फ्रेंस की संबोधित करते हुये “इंडिया” गठबंधन के नेताओं ने कहा कि उनका एक प्रतिनिधिमंडल शीघ्र ही चुनाव आयोग से मिलकर अपनी चिंताएं प्रकट करेगा।

महत्वपूर्ण बात यह है कि बिहार के मुख्यमंत्री नीतीश कुमार ने स्वयं 2019 में राज्य में एनआरसी लागू करने की किसी भी योजना को सिर से खारिज कर दिया था। उन्होंने उस समय कहा था, कहां का एनआरसी, बिल्कुल लागू नहीं होगा। आने वाले दिनों में यह मुद्दा और अधिक राजनीतिक रंग पकड़ सकता है।

प्र.मंत्री मोदी ...

(प्रथम पृष्ठ का शेष)

प्रदान करेंगे। मोदी ने सोशल मीडिया एक्स पर एक पोस्ट में कहा, द ऑफिसर ऑफ द ऑर्डर ऑफ द स्टार ऑफ घाना” से सम्मानित होने पर मैं गौरवान्वित महसूस कर रहा हूं।

(प्रथम पृष्ठ का शेष)

व जगमग मोर्चा की भी आरोपी बनाया गया है, जबकि विधायक के फरार चल रहे पीए रोहित व दो अन्य के खिलाफ जांच जारी है।

विशेष लोक अभियोजक शालिनी गौतम के जरिए पेश आरोप पत्र में एसीबी ने कहा कि अनुसंधान से स्पष्ट है कि आरोपी एमएलए ने करौली जिले स्थित खानों के सही नहीं चलने के संबंध में विधानसभा में लगाए गए प्रश्नों को डिलीट करने के लिए 2.50 करोड़ रुपए की रिश्तत मांगी थी और पहली किस्त 20 लाख रुपए दलालों के जरिए ली।

गौरतलब है कि परिवारी रविन्द्र कुमार व उसके भाई सुमंत ने 4 अप्रैल 2025 को एसीबी में शिकायत दर्ज की थी, जिसमें कहा था कि एमएलए पटेल विधानसभा में प्रश्न लगाकर उन्हें डरा-धमका कर पैसे की डिमांड कर उन्हें परेशान कर रहा है। उसने उनकी खानों पर नियमानुसार खनन कार्य नहीं होने का आरोप लगाया है और उस संबंध में प्रश्न लगाया है, जबकि वे नियमानुसार खनन का काम कर रहे हैं। वे प्रश्न हटाने की एवज में रिश्तत मांग रहे हैं।

यू.पी. के पूर्व सांसद धनंजय डबल मर्डर केस में बरी

जौनपुर, 03 जुलाई। जौनपुर के पूर्व सांसद और बाहुबली नेता धनंजय सिंह को कोर्ट से बड़ी राहत मिली है। 15 वर्ष पूर्व हुए डबल मर्डर केस के आरोपी पूर्व सांसद धनंजय सिंह को एमपी-एमएलए कोर्ट ने निर्दोष पाते हुए बरी कर दिया है। एडीजे प्रथम एमपी सिंह की अदालत ने पूर्व सांसद सहित, सभी पांच लोगों को बरी कर दिया गया

■ **सांसदों व विधायकों के मामलों की विशेष अदालत ने धनंजय सहित सभी 5 आरोपियों को निर्दोष करार देकर बरी कर दिया।**

है। एमपी-एमएलए कोर्ट ने दोनों पक्षों की दलीलें सुनने के बाद फैसला सुनाया कि धनंजय सिंह दोषी नहीं हैं।

बेलवा डबल मर्डर केस में बरी होने के बाद धनंजय सिंह ने कोर्ट का धन्यवाद अदा किया। उन्होंने कहा कि यह राजनीतिक मामला था।